



CCE RF
CCE RR

ಕರ್ನಾಟಕ ಪ್ರೌಢ ಶಿಕ್ಷಣ ಪರಿಷ್ಕಾ ಮಂಡಳಿ, ಮಲ್ಲೇಶ್ವರಂ, ಬೆಂಗಳೂರು, 560 003
KARNATAKA SECONDARY EDUCATION EXAMINATION BOARD, MALLESHWARAM,
BANGALORE - 560 003

ಎಸ್.ಎಸ್.ಎಲ್.ಸಿ. ಪರೀಕ್ಷೆ, ಮಾರ್ಚ್ / ಏಪ್ರಿಲ್, 2022
S.S.L.C. EXAMINATION, MARCH / APRIL, 2022

ಮಾದರಿ ಉತ್ತರಗಳು
MODEL ANSWERS

ದಿನಾಂಕ : 28. 03. 2022]

ಸಂಕೇತ ಸಂಖ್ಯೆ : **04-L**

Date : 28. 03. 2022]

CODE NO. : 04-L

ವಿಷಯ : ಪ್ರಥಮ ಭಾಷೆ — ತೆಲುಗು
Subject : First Language — TELUGU

(ಶಾಲಾ ಅಭ್ಯರ್ಥಿ & ಪುನರಾವರ್ತಿತ ಶಾಲಾ ಅಭ್ಯರ್ಥಿ / Regular Fresh & Regular Repeater)

[ಗರಿಷ್ಠ ಅಂಕಗಳು : 100

[Max. Marks : 100

ಪ್ರಶ್ನೆಗಳ ಸಂಖ್ಯೆ	ಪ್ರಶ್ನಾನುಸಾರ ಮೌಲ್ಯಮಾಪನಂ	ಅಂಕಮುಖ
I.	ಸರಿಯైన జవాబును ఎన్నుకొని రాయడం : (ప్రతి జవాబుకు 1 మార్కు)	6 × 1 = 6
1.	పూరాణేతిహాసాలు — ఇది ఈ సంధియగును (ఎ) నవరణ్ణదీర్ఘ సంధి (బి) గుణ సంధి (సి) వృద్ధి సంధి (డి) యణాదేశ సంధి జవాబు : (బి) గుణ సంధి	
2.	చదువు సంధ్యలు — ఇది ఈ సమాసమగును (ఎ) ద్వీగు సమాసం (బి) తత్పురుష సమాసం (సి) ద్వంద్వ సమాసం (డి) కర్మధారయ సమాసం జవాబు (సి) ద్వంద్వ సమాసం	

RF/RR(A)-(200)-9002 (MA)

[Turn over

ప్రశ్నల సంఖ్య	ప్రశ్నానుసార మౌల్యమాపనం	అంకములు
3.	<p>కమల — ఇది ఈ గణమగును</p> <p>(ఎ) స గణం (బి) ర గణం</p> <p>(సి) త గణం (డి) న గణం</p> <p>జవాబు : (డి) న గణం</p>	
4.	<p>పులి, సింహం, నక్క చిలుక — ఇందలి గుంపుకు చెందని పదాన్ని గుర్తించండి</p> <p>(ఎ) పులి (బి) సింహం</p> <p>(సి) నక్క (డి) చిలుక</p> <p>జవాబు : (డి) చిలుక</p>	
5.	<p>వలనన్, కంటెన్, పట్టి — ఇవి ఈ విభక్తికి చెందిన ప్రత్యయాలు</p> <p>(ఎ) చతుర్థి (బి) పంచమీ</p> <p>(సి) షష్ఠి (డి) సప్తమీ</p> <p>జవాబు (బి) పంచమీ</p>	
6.	<p>వినుత మంచి పుస్తకం చదివెను — ఇందలి నామవాచక పదం</p> <p>(ఎ) వినుత (బి) మంచి</p> <p>(సి) పుస్తకం (డి) చదివెను</p> <p>జవాబు (ఎ) వినుత</p>	
II.	<p>కింది వాటికి పద సంబంధాలు : (ప్రతి జవాబుకు 1 మార్కు)</p>	
7.	<p>ఐ, ఔ లు : వృద్ధులు :: ఆ, ఈ, ఏ లు :</p> <p>జవాబు : త్రికములు</p>	
8.	<p>ధర్మం × అధర్మం :: వివేకం ×</p> <p>జవాబు : అవివేకం</p>	
9.	<p>వృద్ధి : వడ్డీ :: దీపం :</p> <p>జవాబు : దివ్వె</p>	

4 × 1 = 4

ప్రశ్నల సంఖ్య	ప్రశ్నానుసార మౌఖ్యమాపనం	అంకములు
10.	తపనుడు = సూర్యుడు :: ధేనువు =	
	జవాబు : ఆవు	
III.	ఒక వాక్యములో జవాబులు రాయండి :	7 × 1 = 7
11.	దూడపాలు త్రాగే దాకా ఆవు ఎలా ఉంది ?	
	జవాబు : దూడపాలు త్రాగే దాకా ఆవు రాతి గోవులా నిలబడి ఉంది.	
12.	పాండవులున్న వనం పేరేమిటి ?	
	జవాబు : పాండవులున్న వనం పేరు ద్వైత వనం.	
13.	పల్లెటూరి ప్రజలు దేనిమీద ఆధారపడియున్నారు ?	
	జవాబు : పల్లెటూరి ప్రజలు వ్యవసాయం మీద ఆధారపడియున్నారు.	
14.	సంస్కృతంలో సామెతను ఏమంటారు ?	
	జవాబు : సంస్కృతంలో సామెతను 'సూక్తి' లేదా 'సుభాషితం' అని అంటారు.	
15.	తండ్రి మాట కోసం అడవికి వెళ్ళింది ఎవరు ?	
	జవాబు : తండ్రి మాట కోసం అడవికి వెళ్ళింది రాముడు.	
16.	దుర్యోధనునకు ఎవరిపై ఈర్ష్య ఉండేది ?	
	జవాబు : దుర్యోధనునకు భీమునిపై ఈర్ష్య ఉండేది.	
17.	తిమ్మన ఏ రంగంలో నిపుణుడు ?	
	జవాబు : తిమ్మన చదరంగంలో నిపుణుడు.	

ప్రశ్నల సంఖ్య	ప్రశ్నానుసార మౌఖ్యమాపనం	అంకములు
IV.	<p>మూడు తేదా నాలుగు వాక్యాలలో జవాబులు రాయండి :</p> <p>18. రైతులో త్రిమూర్తుల రూపం ఎలా దాగివుంది ?</p> <p>జవాబు :</p> <p>ఎద్దులు తోలెడి వేళ రైతు ఈశ్వర స్వరూపుడు. విత్తనాలు చల్లనపుడు బ్రహ్మ. పంట కుప్పలు వేయు వేళ మహా విష్ణువు అయిన రైతు ఒక్కడే ఆ త్రిమూర్తుల రూపాలను పొందాడు.</p> <p>19. సద్గుణాఢ్యుని స్వభావం ఎలాంటిది ?</p> <p>జవాబు :</p> <p>మంచి గంధపు చెక్క తాను అరిగిపోతూ కూడా తనలోని సువాసనలచే జనులకు వేడుక కలిగించేటట్లుగా, సుగుణవంతుడు తాను కష్టాలలో ఉండి కూడా పరులకు కీడు తలపక మేలు చేస్తుంటాడు.</p> <p>20. వజ్రనాభుడు ఎవరిపై దండెత్తాడు ? ఈయన సేనలు ఎక్కడ విడిది చేశాయి ?</p> <p>జవాబు :</p> <p>వజ్రనాభుడు ఇంద్రునిపై దండెత్తాడు. ఈయన సేనలు నందనోద్యాన వనంలో విడిది చేశాయి.</p> <p>21. ధన దాన్య పుత్ర బాంధవ జన లాభంబులు దేనితో సరికావు ?</p> <p>జవాబు :</p> <p>తాను సుఖంగా ఉంటూ, తన శత్రువులు చాలా కష్టాలు పడుతుండటం చూచి సంతోషించడం కంటే ధన దాన్యాదులు, పుత్రులు, బంధువులు ఎక్కువ కాదు.</p> <p>22. కల్పన జన్మస్థలమేది ? వారి తల్లిదండ్రులెవరు ?</p> <p>జవాబు :</p> <p>కల్పన జన్మస్థలం హర్యానాలోని ముల్తాన్ జిల్లాలోని కర్నాల్. వీరి తల్లిదండ్రులు సంయోగిత, బనారసీలాల్లు.</p>	10 × 2 = 20

ప్రశ్నల సంఖ్య	ప్రశ్నానుసార మౌఖ్యమాపనం	అంకములు
23.	రైతుకు ఇష్టమైన ఆటలు ఏవి ? జవాబు : రైతుకు ఇష్టమైన ఆటలు పులి జొదము, పాచిక లాట, చదరంగం, పచ్చీసు మొదలైనవి.	
24.	సామెతలు ఎన్నిరకాలు ? అవి ఏవి ? జవాబు : సామెతలు రెండు రకాలు. అవి (1) జనప్రియ సామెతలు, (2) గ్రంథస్థ సామెతలు.	
25.	కంబార ఎప్పుడు, ఎక్కడ జన్మించారు ? జవాబు : చంద్రశేఖర కంబారగారు 1937 వ సంవత్సరం జనవరి 2 న జన్మించారు. వీరు బెళగావిలోని హుక్కేరి తాలూకాలోని ఘోడగేరిలో జన్మించారు.	
26.	వృద్ధ మాతాపితలున్న యిల్లు ఎలా వర్ధిల్లుతుంది ? జవాబు : వృద్ధ మాతాపితలున్న యిల్లు నిండు కుండలా, పాలవెల్లిలా వారి బోసినవ్వుల ఆశీస్సులతో మూడు పువ్వులు ఆరు కాయలుగా వర్ధిల్లు తుందనడంలో సందేహం లేదు.	
27.	కత్తిని వీరమ నాయునికి ఇస్తూ రాయలు ఏమన్నాడు ? జవాబు : కత్తిని వీరమ నాయునికి రాయలు ఇస్తూ ఇదే కరవాలము. మదాంధుడగు ఆ రాజద్రోహిని సజీవముగా గాని. అతని శిరమును గాని తెమ్ము. ఇదేమా ఆశీస్సులు అన్నారు.	
V.	కవి కాలము, బిరుదము మరియు రచనలు రాయడం : కవి, కాలం బిరుదం రచనలు మొత్తం	2 × 3 = 6 1 మార్కు 1 మార్కు 1 మార్కు 3 మార్కులు

ప్రశ్నల సంఖ్య	ప్రశ్నానుసార మౌల్యమాపనం	అంకములు
28.	<p>గోన బుద్ధారెడ్డి</p> <p>జవాబు :</p> <p>కాలము : 13 వ శతాబ్దం</p> <p>రచనలు : రంగనాథ రామాయణం</p> <p>విశేషాలు : మృదుమధురమైన శైలిలో సామాన్యులకు కూడా అర్థమయ్యేలా ద్విపదలో రామాయణాన్ని రచించాడు.</p>	
29.	<p>దేవులపల్లి రామానుజరావు</p> <p>జవాబు :</p> <p>కాలము : 26. 08, 1917 లో వరంగల్లులో జన్మించారు.</p> <p>రచనలు : పచ్చతోరణం, నవ్య కవితా నీరాజనం, వ్యాస మంజూష మొదలగు రచనలు.</p> <p>విశేషాలు : ఆంధ్రప్రదేశ్ సాహిత్య అకాడమీ కార్యదర్శిగా, గోల్కొండ పత్రికా సంపాదకులుగా పని చేశారు.</p>	
VI.	<p>పద్య పాదమునకు గణవిభజన చేసి, యతిని గుర్తించి ఏ పద్య పాదమో తెలుపుము :</p>	1 × 3 = 3
30.	<p>ఎంచమునీంద్రులందు విజితేంద్రియుడైన తపస్వికూర్మిగా</p> <p>జవాబు :</p> <p>భ ర న భ భ ర వ ఉ ఎంచము నీంద్రులం దు విజితేంద్రియు డైన త పస్వికూ ర్మిగా</p> <p>లక్షణములు :</p> <ol style="list-style-type: none"> 1) పై పాదమునందు వరుసగా భ, ర, న, భ, భ, ర, వ అను గణములున్నవి. 2) ప్రతి పాదమునందు 20 అక్షరములు గలవు. 3) 1-10 వ అక్షరములకు యతి మైత్రీ కలదు. 4) ప్రాస నియమము కలదు. 5) ఇది వృత్త పద్యము. 6) పై పాదము ఉత్పలమాలకు చెందినది. 	

ప్రశ్నల సంఖ్య	ప్రశ్నానుసార మౌఖ్యమాపనం	అంకములు
VII. 31.	<p>కీంది వాక్యమునందలి అలంకారమును వివరించండి :</p> <p>కృష్ణుని కీర్తి హంస వలె ఆకాశగంగయందు విహరించుచున్నది.</p> <p>జవాబు :</p> <p>1) ఉపమేయం : కృష్ణుని కీర్తి</p> <p>2) ఉపమానం : హంస</p> <p>3) ఉపమావాచకం : వలె</p> <p>4) సమాన ధర్మం : ఆకాశగంగయందు విహరించుచున్నది</p> <p>ఉపమానోపమేయములకు మనోహరమైన పోలికను వర్ణించి చెప్పుటవలన ఉపమాలంకారమగును.</p>	1 × 3 = 3
VIII. 32.	<p>ఏవేని రెండు సామెతలను వివరించడం :</p> <p>అనువుగాని చోట అధికులమనరాదు.</p> <p>లేదా</p> <p>పేదవాని కోపం పెదవికి చేటు.</p> <p>జవాబు :</p> <p>సామెత విశిష్టతకు 1 మార్కు</p> <p>ఉదాహరణకు 1 మార్కు</p> <p>భాషాశైలికి 1 మార్కు</p> <p>మొత్తం 3 మార్కులు</p>	1 × 3 = 3
IX. 33.	<p>సందర్భములను వివరించండి :</p> <p>గట్టిగా గొల్వ రాఘవుడుండ గంటి.</p> <p>జవాబు :</p> <p>కవి పరిచయం : పై వాక్యాన్ని గోన బుద్ధారెడ్డి రచించిన త్రిజటా స్వప్నం పాఠంలోనిది.</p> <p>కవి పరిచయం 1 మార్కు</p> <p>సందర్భము 1 మార్కు</p> <p>వివరణ 1 మార్కు</p> <p>మొత్తం 3 మార్కులు</p>	6 × 3 = 18

ప్రశ్నల సంఖ్య	ప్రశ్నానుసార మౌఖ్యమాపనం	అంకములు
34.	<p>సందర్భం : త్రిజట రాక్షస స్త్రీలతో పలుకుతున్న సందర్భంలోనిది.</p> <p>వివరణ : త్రిజట సీతాదేవి దుఃఖాన్ని చూడలేక ప్రకృకు తొలగి ఒక చోట నిద్రించి కలగని లేచి రాక్షస స్త్రీలను చూచి నేనొక కలగన్నాను. మీకు చెబుతాను వినండని రాముడు ఏనుగు మీద రావడం చూచానని తెలుపుటయే దీని భావం.</p> <p>మాటలాడ పనికలిగి వచ్చితిని.</p> <p>జవాబు :</p> <p>కవి పరిచయం : పై వాక్యమును పింగళి సూరన రచించిన విన్నపం పాఠంలోనిది.</p> <p>సందర్భం : వజ్రనాభుని దౌష్ట్యాలను ఇంద్రుడు కృష్ణునికి విన్నవించుచున్న సందర్భంలోనిది.</p> <p>వివరణ : వజ్రనాభుడు ఒక నాడు తన సైన్యంతో పాటు ఇంద్రుని మందిర ద్వారం దగ్గరకు వచ్చాడు. నీతో పని ఉంది మాట్లాడాలి అని లోనికి చెప్పి పంపించెనని దీని భావం</p>	
35.	<p>ఎటుల వన్నియదెచ్చెదో నాకు పుత్రికా!</p> <p>జవాబు :</p> <p>కవి పరిచయం : పై వాక్యాన్ని పిల్లల మర్రి పినవీరభద్రుడు రచించిన మమకారం పాఠంలోనిది.</p> <p>సందర్భం : కణ్వుడు శకుంతలతో పలికిన సందర్భంలోనిది.</p> <p>వివరణ : ఇక నుంచి నామీద నీ కున్న ప్రేమను అత్తవారింటిలోని పెద్దల వైపు చూపుము. ఇక్కడి ముని కన్యలపై నిలిపిన ప్రేమను అక్కడి బంధువుల స్త్రీల పైనను చూపుము. ఇష్టా గోష్టి సందర్భాలలో ఇక్కడి విషయాల ప్రస్తావన చేయక, నిత్యం నీ భర్త సేవలో మునిగి పోయి నాకు ఎలా కీర్తిని తెస్తావో అని శకుంతలతో కణ్వుడు పలుకుటయే దాని భావము.</p>	

ప్రశ్నల సంఖ్య	ప్రశ్నానుసార మౌఖ్యమాపనం	అంకములు
36.	<p>పుట్టి బుద్ధెరిగిన నాటినుండి కలలు కనింది.</p> <p>జవాబు :</p> <p>పరిచయం : పై వాక్యము కల్పనా చావ్లా పాఠంలోనిది.</p> <p>సందర్భం : కల్పనా చావ్లా గూర్చి పాఠకులకు తెలుపుతున్న సందర్భంలోనిది.</p> <p>వివరణ : కల్పనా చావ్లా ఆకాశపు రహస్యాలను అవగతం చేసుకోవాలని, గగనగామియై గ్రహాంతర యానం చేసి గ్రహాల గుట్టు మట్టు రట్టు చేయాలని, ఆకాశపుటంచులు తాకాలని పుట్టి బుద్ధెరిగిన నాటి నుండి కలలు కనిందని తెలుపుటయే దీని భావం.</p>	
37.	<p>కంబారగారి సాహితీ ప్రతిభను రూపొందించింది.</p> <p>జవాబు :</p> <p>పరిచయం : పై వాక్యం డా. చంద్రశేఖర కంబార పాఠంలోనిది.</p> <p>సందర్భం : కంబారగారి సాహిత్య సేవను గూర్చి పాఠకులకు తెలుపుతున్న సందర్భంలోనిది.</p> <p>వివరణ : చిన్నతనంలో తల్లితోట విన్న జానపద గీతాలు, ఊళ్ళో ప్రదర్శించే బయలాటలు, సంగ్యాబాళ్ళడప్పులాట. లావణిగీతాల ఆలాపన కంబార మనస్సులో చెరగని ముద్రవేశాయి. ఇలాంటి విశిష్ట సాహితీ ప్రతిభను రూపొందించుటయే దీని భావం.</p>	
38.	<p>దేశభాషలందు తెలుగు లెస్స అను నానుడి ఎరుగరా!</p> <p>జవాబు :</p> <p>రచయిత పరిచయం : పై వాక్యమును అంతటి నరసింహం రచించిన భవనవిజయం పాఠంలోనిది.</p> <p>సందర్భం : రాయలు అయ్యల రాజు రామభద్రునితో పలికిన సందర్భంలోనిది.</p> <p>వివరణ : అయ్యల రాజు రామ భద్రునితో నాది తెలుగు దేశము. నేను తెలుగు వల్లభుడను. దేశభాషలందు తెలుగే లెస్సయను నానుడి ఎరుగరా అని రాయలు తెలుపుటయే దీని భావము.</p>	

ప్రశ్నల సంఖ్య	ప్రశ్నానుసార మౌఖ్యమాపనం	అంకములు
X. 39.	<p>పద్య సారాంశమును రాయడం :</p> <p>ఓహో, కృషీవల! ఓ కష్టజీవి జీవాలు సంస్కృష్టిజెందు నీకృషిని, లోకాలు జీవించు నీ కష్టమందు అన్నదాతవు నీవు అన్నమే నీవు</p> <p>జవాబు :</p> <p>ఓ కర్షకా! నీ కృషితో ప్రాణులు జీవం పోసుకుంటాయి. లోకాలు జీవించడానికి నీ కష్టమే కారణం. నీవు కేవలం అన్నదాతవే కాదు. సాక్షాత్తు అన్నమే నీవు.</p>	1 × 4 = 4
XI. 40.	<p>క్రింది పద్యమును పాదభంగం తెకుండా రాయండి :</p> <p style="text-align: right;">ప్రతి పాదమునకు నాలుగు పాదములకు</p> <p>చదువదియెంత గల్గిన</p> <p>.....</p> <p>..... నేర్చునటయ్య భాస్కరా! లేదా</p> <p>భూషలుగావు</p> <p>.....</p> <p>..... నశియించునన్నియున్.</p> <p>జవాబు :</p> <p>చదువదియెంత గల్గిన రసజ్ఞత యించుక చాలకున్న నా చదువు నిరర్థకంబు గుణసంయుతు లెవ్వరు మెచ్చరెచ్చటం బదునుగ మంచికూర నలపాకము చేసిననైననందు నిం పాదవెడునుప్పు లేక రుచి పుట్టగ నేర్చునటయ్య భాస్కరా! లేదా</p> <p>భూషలుగావు మర్త్యులకు భూరిమయాంగద తారహారముల్ భూషితకేశపాశమ్బుదు పుష్ప సుగంధ జలాభిషేకముల్ భూషలుగావు పూరుషుని భూషితు జేయుబవిత్రవాణి, వా గ్భూషణమే సుభూషణము భూషణముల్ నశియించునన్నియున్.</p>	1 × 4 = 4 1 మార్కు 4 మార్కులు

ప్రశ్నల సంఖ్య	ప్రశ్నానుసార మౌఖ్యమాపనం	అంకములు
XII.	<p>ఎనిమిది లేదా పది వాక్యములలో జవాబులు రాయడం :</p> <p style="text-align: right;">విషయానికి భాషాశైలికి మొత్తం</p>	<p>2 × 4 = 8 3 మార్కులు 1 మార్కు 4 మార్కులు</p>
41.	<p>‘అదృష్టవంతుల కాపదలు సంపదలుగానే పరిణమించును గదా’ - దీనిని వివరించండి.</p> <p style="text-align: center;">లేదా</p> <p>కౌరవ పాండవుల మధ్య కలహానికి దారితీసిన పరిస్థితులను వివరించండి.</p> <p>జవాబు :</p> <p>గంగలో వడిన భీముడు నాగలోకము చేరినాడు. అక్కడ కొన్ని విషనాగులు భీముని కాటువేసినవి. ఆ కాటు వలన నతని యుదరగోళములోని విషము విడిగి పోయినది. భీముడు బంధములు డ్రెంపుకొన్నాడు. ఇంతలో ఆర్యకుడును నాగముఖ్యుడచటికి వచ్చినాడు. అతడు కుంతీ తండ్రియైన శూరసేనుని తాత. అతడు భీమునెక్కువగానాదరించి సర్వవిషహారమును, బలకరమునునైన రసమొకటి యిచ్చి, త్రావించినాడు. నాగరాజయిన వాసుకి భీమునకు రత్నరాసులు బహుమతిగా నొసగి పంపించినాడు.</p> <p>భీముడు సుఖముగా నిల్లు చేరుకొని జరిగిన కథయంతము అన్నకు చెప్పినాడు. యుధిష్ఠిరుడీ సంగతి యెవరికిని తెలుప వలదన్నాడు. భీముడార్యక దత్త రస మహిమ చేత నాగాయుత బలుడైనాడు.</p> <p>దుర్యోధనుడు చేసిన మహాపకారము మరుత్సుతునకీ విధముగా మహాపకారమైనది. అదృష్టవంతులకాపదలును సంపదలుగానే పరిణమించును గదా!</p> <p style="text-align: center;">లేదా</p>	

ప్రశ్నల సంఖ్య	ప్రశ్నానుసార మౌఖ్యమాపనం	అంకములు
42.	<p>పాండు కుమారులు మంచి తెలివి తేటలు గలవారు. సహజముగనే వినీతులు. పైగా తండ్రియండ తప్పిన వారగుటచేతను, ఉన్నది పరగృహము గావునను అణగి మణగి మెలగుచు తాతగారికిని, పెద తండ్రిగారికిని, దక్కిన పెద్దలకు విధేయులై, చుట్టాలకు తలలో నాల్కలై అందరి మన్ననలకును భాజనములైనారు.</p> <p>దుర్యోధనాదులకదియొప్పు లేదు. వారు 'మహారాజు బిడ్డల'మన్న దిమాకు గలవారు. అందువలన పెద్ద-పిన్నయంతరవులను అంతగా పాటించువారుగారు. వారికి పాండవులు జ్ఞాతులు కదా! జ్ఞాతిత్వమే విరోధి హేతువు అయి యుండగా పైపెచ్చువారు తమయింట తమకంటే మిన్నగా మన్ననలందుచున్నారు. అదియెట్లు సహ్యమగును ? గతి మాలి మావంచనబడియున్న యీ నిర్భాగ్యులకింత మన్ననయా ? అన్న భావము కౌరవులకేర్పడినది. దానికి తోడు చదువు సంధ్యలయందును. సాము గరిడీల యందును తమకంటే వారు మేలు చేయిగా మెట్టుకు మెట్టు ఎక్కిపోవుచుండుట మరింత కలహమునకు కారణములయ్యాయి.</p> <p>ఆవు దూడకు చెప్పిన హితవచనాలేమిటి ?</p> <p style="text-align: center;">లేదా</p> <p>వాత్సల్యం పార్యభాగ సారాంశాన్ని రాయండి.</p> <p>జవాబు :</p> <p>ఆవు మేతకోసం అడవికి వెళ్ళింది అక్కడ పెద్ద పులికి దొరికి పోయింది. ఆ పులితో ఆవు నాకొక చిన్న దూడ ఉన్నది. దానికి పాలిచ్చి వెంటనే వస్తానని వేడుకొనగా, పులి ఆవుకు అనుమతి ఇచ్చి పంపింది. ఆ ఆవు వేగంగా పరుగెత్తు కొచ్చి తన దూడకు పాలు</p>	

ప్రశ్నల సంఖ్య	ప్రశ్నానుసార మౌఖ్యమాపనం	అంకములు
	<p>ఇస్తూ ఈ విధంగా కొన్ని హితవచనాలు పలికింది.</p> <p>ఓ నాయనా! నిన్ను కని ఇన్ని దినాలుగా పాలిచ్చి పెంచాను. నీకు నాకు ఋణం తీరిపోయింది ఇకపై నన్నెప్పుడూ గుర్తుకు తెచ్చుకోవద్దనీ, నాపై ఆశలు వదులు కొమ్మున్నది.</p> <p>పాలంలో ఒంటరిగా తిరగాడ వద్దు. ఇంటికి తొందరగా రమ్ము. పొడిచే గోవుల వెంబడి పోవద్దు. గుంపులో దూరి కలబడవద్దు. నూతుల దరులలోను, లోతైన చోట్ల, ఎంత లేతగడ్డి ఉన్నా, ఆశతో దాన్ని మేయడానికి వెళ్ళవద్దు. అపాయకరమైన జీవులున్న నీటిని తాగటానికి వెళ్ళవద్దు. తామర తూడులోని దారం, గడ్డిపోచ, దూది, భూమిపై ఎగిసిన ధూళి ఎంతో తేలిక. అలాగే తల్లిలేని బిడ్డడన్నను చాలా తేలిక.</p> <p style="text-align: center;">లేదా</p> <p>ఆవు మేత కోసం అడవికి వెళ్ళి పులి కంట పడింది. పులి అనుమతిలో ఆవు దూడకు పాలిచ్చుటకు వేగంగా వరిగెత్తుకుంటూ అరుస్తూ వెళ్ళింది. తన దూడ పాలు తాగుతున్నంత సేపూ కదలకుండా రాతి గోవులా నిలబడింది. తాను పులికి ఆహారమైతే తల్లిలేని బిడ్డగా ఎన్నికష్టాల పాలవుతాడోనని ఆలోచించింది. ఆవు తన దూడకు కొన్ని హితవచనాలు పల్కింది.</p> <p>తనకు మంచి మాటలు చెప్పే తన తల్లిని చూచి ఆదూడ ఇలా అడిగింది. అమ్మా ఎందుకు ఇలా మాట్లాడుతున్నావని ప్రశ్నించగా ఆవు ఇలా సమాధానమిచ్చింది.</p> <p>తనను తన యజమాని ఎవరికి అమ్మలేదు. నేనే వెళుతున్నానని వివరంగా చెప్పడంతో దూడ భయపడింది. అంబా! అని అరిచింది. అమ్మా నీ వెక్కడికి పోతావు ?</p>	

ప్రశ్నల సంఖ్య	ప్రశ్నానుసార మౌఖ్యమాపనం	అంకములు
XIII. 43.	<p>నన్ను వదలి పులితోటబడటానికి వెళ్తున్నావా ? సరే ఇంక ఈ బ్రతుకెందుకని వాపోయింది. పుట్టాక చావు తప్పదు వ్యర్థంగా ప్రాణం విడవడం కంటే సజ్జనులకు కీర్తిని తెచ్చే ఉపయోగం కలిగించే చావు మంచిది కదా! అని ఆవు చెబుతుంది. శోకమనే అగ్నిని తన చల్లని మాటలు అనే వర్షంతో ఆర్పివేసి, దానిని అక్కడేనే ఉండేలా చేసి, వెంటనే పులి దగ్గరకు వెళ్ళింది.</p> <p>అపరిచిత గద్య ప్రశ్నలకు జవాబులు రాముడం : (ప్రతి జవాబుకు 2 మార్కులు)</p> <p>43. భారవి భట్టు యొక్క తండ్రి భవాని భట్టు. ఇతడు గొప్ప పండితుడు. అట్లగుటచే తన కుమారుని విద్యా ప్రతిష్ఠని చేసి ఇరువది సంవత్సరములు దాటక ముందే గొప్ప పండితున్ని చేసెను. బాల్య వయస్సునకు మించిన పాండిత్యము, తగిన కవిత్వం దానికి తగిన వినయ సంపత్తి భారవికి పెట్టని అలంకారములై విశేషకీర్తిని చేకూర్చెను. 'పుత్రాధిచ్ఛేత్ పరాజయం' అను ఆర్యోక్తి భవాని భట్టు నందు సార్థకమయ్యెను. భారవి సకల శాస్త్రములందు తండ్రిని మించిన తనయుడయ్యెను. అందుచే భవాని భట్టు సర్వవిధముల తన్ను ధన్యునిగా భావించెను. విద్వాంసులెవరైనా భవానీ భట్టునొద్ద కుమారుని గూర్చి స్తూత్రము చేసినపుడు భవానీ భట్టు మాత్రము కుర్రవాడు వానికేమి తెలియును. వానికేమియును రాదు. మీకు వాని యందుగల అభిమానము చేత అట్లనుచున్నారు.</p> <p>ప్రశ్నలు :</p> <p>అ) భవాని భట్టునందు సార్థకమయ్యే ఆర్యోక్తిని తెలపండి.</p> <p>ఆ) భారవికి పెట్టని అలంకారములను తెల్పండి.</p> <p>జవాబు :</p> <p>అ) 'పుత్రాధిచ్ఛేత్ పరాజయం' అను ఆర్యోక్తి భవాని భట్టు నందు సార్థకమయ్యెను.</p> <p>ఆ) బాల్య వయస్సునకు మించిన పాండిత్యము, తగిన కవిత్వం దానికి తగిన వినయ సంపత్తి భారవికి పెట్టని అలంకారములు.</p>	<p>1 × 4 = 4 (2 × 2 = 4)</p>

ప్రశ్నల సంఖ్య	ప్రశ్నానుసార మౌల్యమాపనం	అంకములు
XIV. 44.	<p>ఒకదానికి లేఖ రాయడం :</p> <p>మీరు చూచిన విహారయాత్రా విశేషాలను వివరిస్తూ మిత్రునికి లేఖ రాయండి.</p> <p style="text-align: center;">లేదా</p> <p>మంచి నీటి సమస్యను పరిష్కరించమని కోరుతూ మున్సిపల్ శాఖాధికారికి లేఖ రాయండి.</p> <p>జవాబు :</p>	<p>1 × 5 = 5</p>
	<p style="text-align: right;">స్థలం, తేది, సంబోధన</p> <p style="text-align: right;">విషయానికి</p> <p style="text-align: right;">ముగింపు</p> <p style="text-align: right;">చిరునామ</p> <p style="text-align: right;">మొత్తం</p>	<p>1 మార్కు</p> <p>2 మార్కులు</p> <p>1 మార్కు</p> <p>1 మార్కు</p> <hr/> <p>5 మార్కులు</p>
XV. 45.	<p>ఒక వ్యాసమును రాయడం :</p> <p>విద్యార్థులు - సంఘసేవ</p> <p style="text-align: center;">లేదా</p> <p>బాలకార్మిక వ్యవస్థ - నిర్మూలన</p> <p>జవాబు :</p>	<p>1 × 5 = 5</p>
	<p style="text-align: right;">ఉపోద్ఘాతము</p> <p style="text-align: right;">విషయానికి</p> <p style="text-align: right;">ముగింపు</p> <p style="text-align: right;">మొత్తం</p>	<p>1 మార్కు</p> <p>3 మార్కులు</p> <p>1 మార్కు</p> <hr/> <p>5 మార్కులు</p>